

## DEĊIŻJONI TAL-KUNSILL

tal-24 ta' Settembru 2012

li temenda u testendi l-perijodu ta' applikazzjoni tad-Deċiżjoni 2007/641/KE dwar il-konkluzjoni ta' konsultazzjonijiet mar-Repubblika tal-Gżejjer tal-Fiġi skont l-Artikolu 96 tal-Ftehim ta' Shubija AKP-KE u l-Artikolu 37 tal-Istrument ta' Kooperazzjoni fl-Iżvilupp

(2012/523/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 217 tiegħu,

Wara li kkunsidra l-Ftehim ta' Shubija bejn il-Membri tal-Grupp ta' Stati Afrikani, tal-Karibew u tal-Paċifiku, min-naħa l-wahda, u l-Komunità Ewropea u l-Istati Membri tagħha, min-naħa l-oħra, iffirmit f'Cotonou fit-23 ta' Ġunju 2000 <sup>(1)</sup>, kif emendat l-aħħar f'Ouagadougou fit-22 ta' Ġunju 2010 <sup>(2)</sup> ("il-Ftehim ta' Shubija AKP-UE"), u b'mod partikolari l-Artikolu 96 tiegħu,

Wara li kkunsidra l-Ftehim Intern bejn ir-rappreżentanti tal-gvernijiet tal-Istati Membri, li jiltaqgħu fi hdan il-Kunsill, dwar miżuri li għandhom jittiehdu u proċeduri li għandhom ikunu segwiti għall-applikazzjoni tal-Ftehim ta' Shubija AKP-UE <sup>(3)</sup>, u b'mod partikolari l-Artikolu 3 tiegħu,

Wara li kkunsidra r-Regolament (KE) Nru 1905/2006 tal-Parlament Ewropew u tal-Kunsill tat-18 ta' Diċembru 2006 li jistablixxi strument ta' finanzjament ta' kooperazzjoni għall-iżvilupp ("l-Istrument ta' Kooperazzjoni għall-Iżvilupp") <sup>(4)</sup>, u b'mod partikolari l-Artikolu 37 tiegħu,

Wara li kkunsidra l-proposta tal-Kummissjoni Ewropea,

Billi:

- (1) Id-Deċiżjoni tal-Kunsill 2007/641/KE <sup>(5)</sup> kienet adottata biex tiehu miżuri xierqa wara l-ksur tal-elementi essenzjali msemmija fl-Artikolu 9 tal-Ftehim ta' Shubija AKP-UE, u l-valuri msemmija fl-Artikolu 3 tal-Istrument ta' Kooperazzjoni għall-Iżvilupp.
- (2) Dawk il-miżuri ġew estiżi bid-Deċiżjoni tal-Kunsill 2009/735/KE <sup>(6)</sup>, 2010/208/UE <sup>(7)</sup>, 2010/589/UE <sup>(8)</sup>, 2011/219/UE <sup>(9)</sup> u 2011/637/UE <sup>(10)</sup> peress li, mhux talli r-Repubblika tal-Fiġi għadha trid timplimenta impenji importanti li hi għamlet f'konsultazzjonijiet li saru f'April 2007 dwar elementi essenzjali tal-Ftehim ta' Shubija AKP-UE, izda sehhew ukoll żviluppi rigressivi importanti li jikkonċernaw għadd minn dawn l-impenji,

(3) Madanakollu, sa minn kmieni fl-2012 xi żviluppi pożittivi lejn ir-restawr tad-demokrazija fil-Fiġi sehhew u għandhom jiġu rikonossuti. Għalhekk għandu jkun ikkunsidrat bidu mill-ġdid prospettiv lejn il-programmazzjoni ta' assistenza futura għall-iżvilupp.

(4) Id-Deċiżjoni 2007/641/KE tiskadi fit-30 ta' Settembru 2012. Huwa xieraq li l-validità tagħha tiġi estiża, u li jkun aġġornat il-kontenut tal-miżuri xierqa skont dan.

ADOTTA DIN ID-DEĊIŻJONI:

## Artikolu 1

Id-Deċiżjoni tal-Kunsill 2007/641/KE hija b'dan emendata kif ġej:

(1) fl-Artikolu 3, it-tieni subparagrafu huwa sostitwit b'dan li ġej:

"Għandha tiskadi fit-30 ta' Settembru 2013. Hija għandha tiġi riveduta regolament tal-anqas darba kull sitt xhur.;"

(2) l-Anness jiġi sostitwit bl-Anness għal din id-Deċiżjoni.

## Artikolu 2

L-ittra fl-Anness għal din id-Deċiżjoni għandha tiġi indirizzata lir-Repubblika tal-Fiġi.

## Artikolu 3

Din id-Deċiżjoni tidhol fis-seħh fil-jum tal-adozzjoni tagħha.

Magħmul fi Brussell, l-24 ta' Settembru 2012.

Għall-Kunsill

Il-President

A. D. MAVROYIANNIS

<sup>(1)</sup> ĠU L 317, 15.12.2000, p. 3.

<sup>(2)</sup> ĠU L 287, 4.11.2010, p. 3.

<sup>(3)</sup> ĠU L 317, 15.12.2000, p. 376.

<sup>(4)</sup> ĠU L 378, 27.12.2006, p. 41.

<sup>(5)</sup> ĠU L 260, 5.10.2007, p. 15.

<sup>(6)</sup> ĠU L 262, 6.10.2009, p. 43.

<sup>(7)</sup> ĠU L 89, 9.4.2010, p. 7.

<sup>(8)</sup> ĠU L 260, 2.10.2010, p. 10.

<sup>(9)</sup> ĠU L 93, 7.4.2011, p. 2.

<sup>(10)</sup> ĠU L 252, 28.9.2011, p. 1.

## ANNEX

## ABBOZZ TA' ITTRA

L-Eċċellenza Tiegħu Ratu Epeli NAILATIKAU

President tar-Repubblika tal-Fiġi

Suva

Ir-Repubblika tal-Fiġi

Eċċellenza,

L-Unjoni Ewropea(UE) tagħti importanza kbira lid-dispożizzjonijiet tal-Artikolu 9 tal-Ftehim ta' Shubija AKP-UE u l-Artikolu 3 tal-Istrument ta' Kooperazzjoni għall-Iżvilupp. Is-shubija AKP-UE hija bbażata fuq ir-rispett lejn id-drittijiet umani, il-prinċipji demokratiċi u t-tmexxija skont il-liġi, li jiġbru flimkien l-elementi essenzjali tal-Ftehim ta' Shubija AKP-UE, u huma s-sies tar-relazzjonijiet ta' bejnietna.

Fil-11 ta' Diċembru 2006 l-Kunsill tal-UE kkundannat il-kolp ta' stat militari li seħh fil-Fiġi.

Skont l-Artikolu 96 tal-Ftehim ta' Shubija AKP-UE, u b'kunsiderazzjoni għall-fatt li l-kolp ta' stat militari li seħh fil-5 ta' Diċembru 2006 ikkostitwixxa ksur tal-elementi essenzjali elenkati fl-Artikolu 9 ta' dak il-Ftehim, l-UE stiednet lill-Fiġi għal konsultazzjonijiet, kif previst fil-Ftehim ta' Shubija AKP-UE, sabiex is-sitwazzjoni tiġi eżaminata bir-reqqa u, fejn neċessarju, jittiehdu passi biex tkun rimedjata.

Il-parti formali ta' dawk il-konsultazzjonijiet bdew fi Brussell fit-18 ta' April 2007. L-UE laqgħet b'sodisfazzjon il-fatt li f'dak iż-żmien il-Gvern Interim ikkonferma għadd ta' impenji ewlenin fir-rigward tad-drittijiet tal-bniedem u l-libertajiet fundamentali, rispetta għal prinċipji demokratiċi u għall-istat tad-dritt, kif imsemmi hawn taht, u pproponiet passi pożittivi fir-rigward tal-implimentazzjoni tagħhom.

Sfortunatament, minn dak iż-żmien 'il hawn kien hemm sensiela ta' żviluppi rigressivi, b'mod partikolari f'April 2009, u dan ifisser li issal-Fiġi tinsab fi stat ta' ksur ta' diversi impenji li dahlet għalihom. Dan jirrigwarda partikolarment l-abrogazzjoni tal-Kostituzzjoni, id-dewmien sostanzjali hafna fiż-żamma ta' elezzjonijiet parlamentari, u l-vjolazzjonijiet tad-drittijiet tal-bniedem. Minkejja li l-implimentazzjoni tal-impenji ddewmet b'mod sostanzjali, il-maġġoranza ta' dawk l-impenji għadhom rilevanti hafna għas-sitwazzjoni preżenti tal-Fiġi, u huma għalhekk meħmuża ma' din l-ittra. Peress li l-Fiġi ddeċidiet unilaterment li tikser numru ta' impenji ewlenin, dan wassal għal telf għall-Fiġi f'termini ta' fondi għall-iżvilupp.

Għalkemm għad baqa' restrizzjonijiet fuq ċerti drittijiet tal-bniedem u libertajiet fundamentali, xi passi pożittivi seħew sa minn kmieni fl-2012; prinċipalment it-tneħħija tar-Regolamenti ta' Emerġenza Pubblika fis-7 ta' Jannar 2012, it-thabbir ta' proċess politiku fid-9 ta' Marzu 2012 li ser iwassal għal kostituzzjoni ġdida sa Marzu 2013 u l-istabiliment mill-ġdid tad-demokrazzija kostituzzjonali permezz tal-elezzjonijiet parlamentari li għandhom jinhammu sa Settembru 2014..

B'rikonoxximent ta' dawn l-iżviluppi u s-shubija li tikkostitwixxi l-pedamenti tal-Ftehim ta' ta' Shubija AKP-UE, l-UE tesprimi li hi lesta timpenja ruhha fi djalogu formali ġdid rigward dawk l-iżviluppi. Tali djalogu formali jista' jkun ikkunsidrat fl-okkażjoni ta' missjoni ta' analiżi fil-qafas tal-Artikolu 96 tal-Ftehim ta' Shubija AKP-UE, wara l-konkluzjoni b'suċċess ta' konsultazzjoni kostituzzjonali inklużiva, kredibbli u trasparenti, li mistennija jssir f'Marzu 2013.

Skont dan, l-UE ddeċidiet li testendi l-miżuri xierqa eżistenti għall-Fiġi u li temendhom bħala l-ewwel reazzjoni għall-passi meħuda mill-Fiġi, biex partikolarment jippermettu l-varar ta' diskussjonijiet ta' programmazzjoni għall-hdax-il Fond Ewropew għall-Iżvilupp (FEŻ), u notifika fiż-żmien dovut ta' allokkazzjoni indikattiva għall-Fiġi. L-iffinalizzar, l-iffirmar u l-implimentazzjoni tad-dokumenti ta' programmazzjoni tal-hdax-il FEŻ huma maħsuba għal mal-Gvern futur elett demokratikament. Konsegwentament, huwa ta' importanza partikolari li l-Gvern Interim jimpenja ruħu għall-proċess ta' konsultazzjoni kostituzzjonali inklużiva, kredibbli u trasparenti u għal djalogu politiku domestiku, u jirrispetta partikolarment l-impenji tiegħu rigward id-drittijiet tal-bniedem u l-istat tad-dritt u jirrevoka r-restrizzjonijiet li baqa'. Filwaqt li l-pożizzjoni tal-UE hija ggwidata mill-elementi essenzjali tal-Ftehim ta' Shubija AKP-UE kif ukoll mill-prinċipji fundamentali tiegħu, b'mod notevoli fir-rigward tar-rwol centrali ta' djalogu u t-twettiq ta' obbligi reċiproki, huwa enfazzzjat li l-UE ma waslet għal ebda konkluzjoni ppremeditata fir-rigward tal-eżitu ta' dan id-djalogu.

Jekk l-analiżi u d-djalogu formali maħsuba jkollhom eżitu pożittiv, l-UE hija impenjata għal analiżi pożittiva ulterjuri ta' dawn il-miżuri xierqa. Bil-maqlub, jekk is-sitwazzjoni fil-Fiġi ma titjieb, se jkomplu jintilfu l-fondi tal-UE għall-iżvilupp tal-Fiġi. B'mod partikolari, il-valutazzjoni ta' progress ulterjuri li saret għar-ritorn lejn tmexxija kostituzzjonali se tiggwida lill-UE fid-deċizzjonijiet li jridu jittiehdu dwar il-Programm Indikattiv Nazzjonali tal-Fiġi skont il-hdax-il-FEŻ.

Sakemm ikun sar id-djalogu formali, l-UE tistieden lill-Fiġi sabiex tkompli u tintensifika d-djalogu politiku msahħa.

Il-miżuri xierqa huma dawn li ġejjin:

- l-ghajjnuna umanitarja u s-sostenn dirett għas-socjetà ċivili u l-popolazzjonijiet vulnerabbli jistgħu jitkoplew,
- l-attivitajiet ta' kooperazzjoni li se jsiru b'mod partikolari skont it-tmien u d-disa' FEŻ, thallew jibqgħu għaddejnin,
- attivitajiet ta' kooperazzjoni li jistgħu jghinu biex tirritorna d-demokrazija u biex tittejjeb it-tmexxija jistgħu jitkoplew, għajr taht ċirkustanzji verament eċċezzjonali,
- l-implimentazzjoni tal-miżuri ta' akkumpanjament għall-2006, fir-rigward tar-riforma taz-zokkor thalliet tipproċedi. Il-ftehim ta' finanzjament ġie ffirmat fil-livell tekniku mill-Fiġi fid-19 ta' Ġunju 2007. Hu nnotat li l-ftehim ta' finanzjament jinkludi klawżola ta' sospensjoni;
- l-allokazzjoni taz-zokkor għall-2007 hija zero,
- id-disponibilità tal-allokazzjoni taz-zokkor għall-2008 kienet soġġetta għal prova ta' thejija kredibbli u opportuna ta' elezzjonijiet skont l-impenji miftiehma, b'mod partikolari dwar iċ-ċensiment, it-tfassil mill-ġdid tal-konfini u r-riforma elettorali skont il-Kostituzzjoni, u miżuri li ttehdju biex jiżguraw il-funzjonament tal-Uffiċċju Elettorali, li jinkludi l-ħatra ta' Kontrollur tal-Elezzjonijiet sat-30 ta' Settembru 2007 skont il-Kostituzzjoni. Din l-allokazzjoni taz-zokkor għall-2008 ntilfet fil-31 ta' Diċembru 2009,
- l-allokazzjoni taz-zokkor għall-2009 ġiet imhassra f'Mejju 2009 minhabba li l-Gvern Interim iddeċieda li jittardja l-elezzjonijiet generali sa Settembru 2014,
- L-allokazzjoni għall-2010 ġiet imhassra qabel l-1 ta' Mejju 2010 peress li ma sar l-ebda progress fit-tkomplija tal-proċess demokratiku; madankollu, minhabba s-sitwazzjoni kritika tas-settur taz-zokkor, parti mill-allokazzjoni twarrbet għal ghajjnuna diretta lill-popolazzjoni dipendenti direttament fuq il-produzzjoni taz-zokkor sabiex tnaqqas il-konsegwenzi soċjali ħżiena. Dawn il-fondi huma ġestiti b'mod ċentral mid-Delegazzjoni tal-UE f'Suva u ma jiġux mghoddija lill-Gvern,
- it-thejija u l-iffirmar eventwali tal-programm indikattiv multiannwali għall-miżuri akkumpanjanti għar-riforma taz-zokkor għall-2011-2013 jistgħu jipprocedu,
- id-disponibilità tal-allokazzjoni indikattiva taht il-programm multiannwali għall-miżuri akkumpanjanti fir-rigward ta' eks pajjiżi tal-Protokoll taz-Zokkor 2011-2013 se tkun tiddependi fuq ftehim fil-proċess ta' konsultazzjoni; fin-nuqqas ta' tali ftehim ikunu biss interventzjonijiet ta' mitigazzjoni soċjali li jiġu meqjusa għall-iffinanzjar permezz ta' din l-allokazzjoni,
- il-preparazzjoni tal-programmazzjoni tal-hdax-il FEŻ tista' tkun varata, sabiex il-Fiġi tkun tista' tistenna li tkun notifikata b'allokazzjoni indikattiva fiż-żmien dovut,
- appoġġ speċifiku għat-thejija u l-implimentazzjoni ta' impenji ewlenin, b'mod partikolari b'appoġġ għat-thejija u/jew it-tweqqif ta' elezzjonijiet, jistgħu jiġu meqjusa,
- il-kooperazzjoni reġjonali, u l-partecipazzjoni tal-Fiġi fiha, m'humix se jiġu affettwati,

Il-monitoraġġ tal-impenji ser issir b'konformità amt-termini fl-Annessgħal din l-ittra li tikkonċerna d-djalogu regolari, u l-kooperazzjoni effettiva ma' valutazzjonijiet u missjonijiet ta' monitoraġġ u rappurtaġġ.

Barra minn hekk, l-UE tistenna li l-Fiġi tikkooopera bis-shih mal-Forum tal-Gzejjer tal-Paċifiku dwar l-implimentazzjoni tar-rakkomandazzjonijiet mill-Grupp ta' Persuni Eminent, kif approvat mill-Ministri tal-Affarijiet Barranin tal-Forum fil-laqgħa tagħhom f'Vanuatu fis-16 ta' Marzu 2007. L-UE tilqa' l-progress riċenti rigward l-ingaġġ mal-Grupp ta' Kuntatt Ministerjali tal-Forum tal-Gzejjer tal-Paċifiku imwaqqaf biex jimmonitorja l-progress tal-preparazzjonijiet tal-Fiġi għall-elezzjonijiet u r-ritorn aghad-demokrazija.

L-UE se tkompli ssegwi mill-viċin is-sitwazzjoni fil-Fiġi mill-qrib. Skont l-Artikolu 8 tal-Ftehim ta' Shubija AKP-UE, djalogu politiku msahhah se jitwettaq mal-Fiġi biex jiġi assigurat ir-rispett għad-drittijiet tal-bniedem, ir-restawr mill-ġdid tad-demokrazija u r-rispett għall-istat tad-dritt sakemm iż-żewġ partijiet jikkonkludu li n-natura msahha tad-djalogu serviet l-ghan tagħha.

Jekk ikun hemm majnar, falliment jew rigress fl-implimentazzjoni tal-impenji li dahal għalihom il-Gvern Provizorju, l-UE żżomm id-dritt li taġġusta mill-ġdid il-miżuri xierqa.

L-UE tenfasizza li l-privileġġi tal-Fiġi fil-kooperazzjoni tagħha mal-UE jiddipendu fuq ir-rispett lejn l-elementi essenzjali tal-Ftehim ta' Shubija AKP-UE u l-prinċipji stabbiliti fl-Istrument ta' Kooperazzjoni għall-Iżvilupp. Sabiex tikkonvinci lill-UE li l-Gvern Interim huwa kompletament ippreparat li jsegwi l-impenji li ngħataw, huwa essenzjali li jsir progress bikri u sostanzjali fit-tweqqif tal-impenji miftiehma.

Dejjem tieghek,

Magħmul fi Brussell,

*Għall-Kunsill*  
*President*

*Għall-Kummissjoni*  
*Kummissarju*

\_\_\_\_\_

## ANNEX GHALL-ANNEX

**IMPENJI MIFTIEHMA MAR-REPUBBLIKA TAL-FIĠI****A. Rispett lejn il-Prinċipji Demokratiċi**

## Impenn Nru 1

Li jsehhu elezzjonijiet parlamentari hielsa u ġusti fi żmien 24 xahar mill-1 ta' Marzu 2007, sugġetti ghal sejbiet ta' evalwazzjoni li għandhom isiru mill-awdituri indipendenti mahtura mis-Segretarjat tal-Forum tal-Gzejjer tal-Paċifiku. Il-proċessi li jwasslu għall-elezzjonijiet, u t-twetiq tal-istess elezzjonijiet, għandhom ikunu, b'mod kongunt, sorveljati, adattati u riveduti kif xieraq fuq il-bażi ta' parametri maqbula b'mod kongunt. Dan jimplika b'mod partikulari:

- sat-30 ta' Ġunju 2007 l-Gvern Interim se jadotta skeda li tistabbilixxi dati għat-tlestija ta' diversi passi li jridu jittiehdu fir-rigward tat-tnejja tal-elezzjonijiet parlamentari l-ġodda,
- l-iskeda tispecifica ż-żmien ta' ċensiment, l-abbozz mill-ġdid tal-konfini u r-riforma elettorali,
- Id-deċizjoni dwar il-konfini u r-riforma elettorali se tittiehed b'konformità mal-Kostituzzjoni,
- se jittiehdu miżuri sabiex jiġi assigurat il-funzjonament tal-Uffiċċju Elettorali, inkluż il-hatra ta' Kontrollur tal-Elezzjonijiet sat-30 ta' Settembru 2007 b'konformità mal-Kostituzzjoni,
- il-hatra tal-Viċi-President ser issir b'konformità mal-Kostituzzjoni.

## Impenn Nru 2

Li l-Gvern Interim, meta jadotta inizjattivi u bidliet serji ta' politika legizlattiva, fiskali u oħrajn, għandu jikkunsidra konsultazzjonijiet mas-soċjetà civili u l-partijiet interessati rilevanti l-oħra.

**B. L-Istat tad-Dritt**

## Impenn Nru 1

Li l-Gvern Interim għandu jagħmel l-akbar sforzi sabiex ma jhallix li jsiru dikjarazzjonijiet minn aġenziji ta' sigurtà maħsuba biex jintimidaw.

## Impenn Nru 2

Li l-Gvern Interim iħares il-Kostituzzjoni tal-1997, u jiggarantixxi l-hidma normali u indipendenti tal-istituzzjonijiet kostituzzjonali bħall-Kummissjoni tal-Fiġi għad-Drittijiet tal-Bniedem, il-Kummissjoni għas-Servizz Pubbliku, u l-Kummissjoni tal-Uffiċċji Kostituzzjonali. L-indipendenza sostanzjali u l-hidma tal-Kunsill il-Kbir tal-Kaprijiet ikunu ppreservati.

## Impenn Nru 3

Li l-indipendenza tal-ġudikatura tkun rispettata bis-sħiħ, li tithalla taħdem liberament u li d-deċizjonijiet tagħha jkunu rispettati mill-partijiet kollha kkonċernati, b'mod partikulari:

- li l-Gvern Interim jimpenja ruħu li jahtar it-tribunal skont is-Sezzjoni 138(3) tal-Kostituzzjoni sal-15 ta' Lulju 2007,
- li kwalunkwe hatra u/jew tneħħija ta' imħallef għandha għalhekk issir b'konformità stretta mal-provizjonijiet kostituzzjonali u r-regoli tal-proċedura,
- li ma jkun hemm l-ebda każ ta' interferenza, fi kwalunkwe forma, mill-forzi miltari u l-pulizija jew mill-Gvern Interim fil-proċess ġudizzjarju, inkluż rispett sħiħ għall-professjoni legali.

## Impenn Nru 4

Li l-proċeduri kriminali kollha marbuta mal-korruzzjoni jkunu indirizzati permezz tal-mezzi ġudizzjarji xierqa u li kwalunkwe korpi oħrajn li jistghu jitwaqqufu sabiex jinvestigaw każijiet allegati ta' korruzzjoni joperaw fil-limiti kostituzzjonali.

**C. Drittijiet tal-Bniedem u Libertajiet Fundamentali**

## Impenn Nru 1

Il-Gvern Interim jiehu l-passi kollha meħtieġa sabiex jiffacilita l-investigazzjoni jew l-indirizzar tal-allegazzjonijiet kollha ta' ksur tad-drittijiet tal-bniedem skont il-proċeduri u l-fora varji taħt il-liġijiet tal-Fiġi.

**Impenn Nru 2**

Il-Gvern Interim bihsiebu jnehhi r-Regolamenti ta' Emergenza Pubblika f'Mejju 2007, soġġett għal kwalunkwe theddidiet għas-sigurtà nazzjonali, l-ordni pubbliku jew is-sikurezza.

**Impenn Nru 3**

Il-Gvern Interim hu impenjat li jiżgura li l-Kummissjoni ta' Drittijiet tal-Bniedem fil-Figi taħdem b'indipendenza sħiħa u skont il-Kostituzzjoni.

**Impenn Nru 4**

Li l-libertà tal-espressjoni u l-libertà tal-midja, fil-forom kollha tagħha jkunu rispettati b'mod sħiħ kif previst fil-Kostituzzjoni.

**D. Is-segwitu tal-Impenji****Impenn Nru 1**

Li l-Gvern Interim jimpenja ruħu li jżomm djalogu regolari biex tkun tista' ssir verifika tal-progress li sar u jagħti lill-awtoritajiet/rappreżentanti tal-UE u l-Kummissjoni Ewropea aċċess sħiħ għall-informazzjoni dwar il-kwistjonijiet kollha relatati mad-drittijiet tal-bniedem, ir-restorazzjoni paċifika tad-demokrazija u tal-istat tad-dritt fil-Figi.

**Impenn Nru 2**

Li l-Gvern Interim jikkoopera bis-sħiħ ma' kwalunkwe missjoni mill-UE biex jiġi evalwat u sorveljat il-progress.

**Impenn Nru 3**

Li mit-30 ta' Ġunju 2007, il-Gvern Interim jibda jibgħat kull tliet xhur rapporti dwar il-progress li sar fir-rigward tal-elementi essenzjali tal-Ftehim ta' Cotonou u dwar l-impenji.

Hu nnutat li ċerti kwistjonijiet jistgħu jiġu indirizzati b'mod effettiv biss permezz ta' approċċ pragmatiku li jagħraf ir-realtajiet tal-preżent u li jiffoka fuq il-futur.

---